

Во рамките на своите програмски активности Комисијата за финансии и буџет на Советот на општина Битола врз основа на член 9 од Одлука за определување на критериуми за одредување на финансиска помош од Буџетот на Општина Битола („Сл.Гласник на општина Битола бр.15/08 и 12/09) и Методологијата за определување на критериуми за доделување на финансиска помош на здруженија на граѓани и фондации од буџетот на општината Битола („Службен гласник на општината Битола“ бр.5/16), објавува

ЈАВЕН ПОВИК

за доделување на финансиски средства од Буџетот на општина Битола на здруженија на граѓани и фондации – **спортски клубови и здруженија** за 2020 година

1.Распределбата на средствата за здруженијата/фондации – **спортски клубови и здруженија** од Буџетот на општина Битола во висина од 1.000.000,00 денари (еден милион денари) се врши преку грантови за проекти во приоритетни области и цели кои се однесуваат на спортот.

2.Критериуми за аплицирање

2.1.Основни организациски критериуми кои треба да ги исполнуваат здруженијата и фондацииите - **спортски клубови и здруженија** се:

-Да се регистрирани согласно Закон за здруженија и фондации („Службен весник на РМ“ бр.52/10, 135/11 и 55/16) и

-Да имаат седиште во општина Битола

2.2.Посебни проектни критериуми врз основа на кои ќе се врши проценка на квалитетот на проектите на здруженијата и фондацииите - **спортски клубови и здруженија** се:

Критериуми	Бодови
1.Организациски капацитет (профил, капацитет, релевантно искуство)	20
2.Релевантност на акцијата/проектот со приоритетната област (анализа на проблемот, актуелност, целна група)	30
3.Опис на акцијата/проектот (цели, резултати, активности, пристап)	20
4.Ефекти во локалната средина (влијание врз целни групи, одржливост)	15
5.Буџет (соодветно изразени активности во буџетот и оправданост на трошоците)	15
Максимум бодови	100

*За да биде квалификувана за финансиска поддршка, апликацијата мора да освои најмалку 50 бодови

3.Временската рамка за спроведување на проектите е до крајот на фискалната година, односно до 31.12.2020 година.

4. Висината на финансиските средства кои можат да се добијат за поединечен проект на здружение/фондација - спортски клубови и здруженија изнесуваат најмногу до 50.000 денари.

4.1. Здруженијата/фондациите - спортски клубови и здруженија имаат право да поднесат една или повеќе апликации за финансиска поддршка, од кои само една може да биде одобрена по избор на Комисијата за финансии и буџет.

4.2. Повеќе здруженија - спортски клубови и здруженија може да аплицираат заеднички со еден предлог проект.

5. Потребна документација за пријавување

5.1. Заинтересираните здруженија/фондации - спортски клубови и здруженија потребно е да ја достават следната документација:

- Пополнет Образец пријава и предлог проект (достапен на веб страната и шалтерите во општина Битола)

- Пополнет Образец за извештај за искористени средства за 2019 година-за оние кои добиле средства во претходната година (достапен на веб страна и шалтерите во општина Битола)

- Тековна состојба од Централен регистар на РМ (копија или оригинал)-не постара од 6 (шест) месеци

5.2. Документацијата се доставува до Општина Битола-Комисија за финансии и буџет, Булевар „1-ви Мај“ бр.61, во рок од 15 дена, почнувајќи од 26.05.2020 година, **заклучно со 09.06.2020 година.**

6. Користење на доделените средства

6.1. Начинот на користење на финансиските средства ќе биде специфициран во договорот кој ќе биде склучен помеѓу здружението/фондацијата - **спортски клубови и здруженија** и општина Битола.

6.2. Комисијата за финансии и буџет го следи наменското трошење на доделените средства.

Бр.0911-48/1
22.05.2020 год.
Б и т о л а

ПРЕТСЕДАТЕЛ
на Совет на општина Битола
Валентин Груевски

